

**નાણા ન ચુકવવા બદલ સોનિયા ગાંધી સામે એફઆઈઆર**

થિરુવનંતપુરમ, તા. ૮ કોંગ્રેસ પાર્ટીને ભારે મુશ્કેલીનો સામનો કરવો પડે તેવા એક ઘટનાક્રમમાં કેરળમાં બાકી નાણાની ચુકવણી નહીં કરવાના મામલામાં કોંગ્રેસ પ્રમુખ સોનિયા ગાંધીની સામે એફઆઈઆર દાખલ કરવામાં આવી છે. અહેવાલમાં જણાવવામાં આવ્યું છે કે મેસર્સ હીટર કન્સ્ટ્રક્શન નામની કંપનીએ સોનિયા ગાંધી સામે એફઆઈઆર દાખલ કરવામાં આવી છે. દાખલ કરવામાં આવેલી એફઆઈઆરમાં કેરળના વરિષ્ઠ કોંગ્રેસી નેતા રમેશ ચેન્નિયલા, પૂર્વ મુખ્યમંત્રી ઓમાન ચંડી, કેરળ કોંગ્રેસ પ્રદેશ સમિતિના પ્રમુખ વીએમ સુધીરના નામ પણ સામેલ છે.

**મથુરામાં રોકેટ લોન્ચર મળતા ફેલાયેલો ખળભળાટ**

મથુરા, તા. ૮ ઉત્તર પ્રદેશમાં મથુરામાં જવાહરભાગ વિસ્તારમાં જનજીવન સામાન્ય બનાવવાના પ્રયાસ થઈ રહ્યા છે. શોધખોળ ઓપરેશન હજુ પણ ચાલી રહ્યું છે. શોધખોળ દરમિયાન જવાહરભાગમાં અમેરિકી બનાવટના રોકેટ લોન્ચર મળી આવતા ખળભળાટ મચી ગયો છે. અમેરિકી રોકેટ લોન્ચર જમીન ઉપર કબજો ધરાવનાર લોકો પાસે ક્યાંથી અને ક્યારે આવ્યા તેને લઈને પોલીસ તપાસમાં લાગી ગઈ છે. બોમ્બ શોધક ટુકડીને મોટી માત્રામાં વિસ્ફોટકો મળી આવ્યા છે.

# કેરળમાં ચોમાસાનો ધમાકેદાર આરંભ



**દક્ષિણ પશ્ચિમ મોનસુન કેરળ અને લક્ષદ્વીપમાં સક્રિય થયું : ૯મી જૂનની આગાહીના એક દિવસ પહેલા જ એન્ટ્રી : દેશના અન્ય ભાગોમાં હજુ ઇંતખર**

થિરુવનંતપુરમ, તા. ૫ કેરળમાં મોનસુનની એન્ટ્રી આખરે થઈ ગઈ છે. આની સાથે જ લોકોના ઈંતખરનો અંત આવ્યો છે. અતિભારે વરસાદના પરિણામ સ્વરૂપે એકનું મોત થયું છે. ઈડુકી જિલ્લામાં ભેખ ધસી પડતા એકનું મોત થયું હતું. હવામાન વિભાગના ક્ષેત્રીય સેન્ટરના વડા કે સંતોષનું કહેવું છે કે, દક્ષિણ પશ્ચિમ મોનસુન કેરળ અને લક્ષદ્વીપમાં સક્રિય થઈ ચુક્યું છે. ગઈકાલ મોડી રાતથી જ રાજ્યના અનેક ભાગોમાં ભારે વરસાદ થઈ રહ્યો છે. આઈએમડી દ્વારા અગાઉ ૯મી જૂને કેરળમાં મોનસુનની એન્ટ્રી થશે તેવી વાત કરી હતી. થિરુવનંતપુરમના જિલ્લા સત્તાવાળાઓએ ભારે વરસાદના અનુસંધાનમાં પોનમુડી જેવા હિલસ્ટેશનો ખાતે પ્રવાસીઓના ધસારાને કાબૂમાં લેવા માટે સાવચેતીના પગલા લીધા છે. લોકોને પહાડી ભાગો ઉપર રાત્રિગાળા દરમિયાન મુસાફરી ન કરવાની સલાહ આપવામાં આવી છે.

**એશિયા-પેસિફિકમાં ચીનની દાદાગીરી હવે જ નહીં ચાલે**

**ઓબામા-મોદી વચ્ચે ફરી શિખર બેઠક : એશિયા-પેસિફિકમાં ખાસ દેશના પ્રભુત્વને હવે ચાલવા નહીં દેવાય : મોદી-ઓબામા વાતચીતમાં મામલો છવાયો**



વોશિંગ્ટન, તા. ૮ વડાપ્રધાન નરેન્દ્ર મોદી અને અમેરિકી પ્રમુખ બરાક ઓબામા વચ્ચે ફરી એકવાર ઐતિહાસિક વાતચીત યોજાઈ હતી. અમેરિકાની બે દિવસીય યાત્રાના ભાગરૂપે ઓબામા સાથે મોદીની વાતચીતમાં અનેક મુદ્દા પર ચર્ચા થઈ હતી. વાતચીત મારફતે ચીન માટે સ્પષ્ટ ચેતવણી પણ આવી હતી. મોદી અને ઓબામા વચ્ચેની વાતચીતથી એવા સંકેત મળ્યા છે કે બંને દેશો એશિયા-પેસિફિક વિસ્તારમાં કોઈ એક ખાસ દેશની દાદાગીરીને ક્યારેય ચાલવા દેશે નહીં. બે વર્ષના શાસન કાળમાં મોદીની અમેરિકાની આ યોથી યાત્રા છે. બંને નેતાઓએ વાતચીતથી સંકેત આપી દીધો હતો કે ચીનને સાઉથ ચાઈના સી અને હિન્દ મહાસાગર ક્ષેત્રમાં તેમની (ભારત-અમેરિકા) અને સાથી હાજરીને સ્વીકાર કરીને આગળ વધવાની જરૂર રહેશે. મોદી અને ઓબામા વચ્ચેની બેઠકમાં અન્ય કેટલીક બાબતો પર પણ સહમતી થઈ હતી. મોદી અને ઓબામા વચ્ચેની બેઠક બાદ અમેરિકાએ સ્પષ્ટતા કરી હતી કે તે સુરક્ષા પ્રદાન કરનાર તરીકે ભારતની ડિફેન્સ ભ્રમતામાં સહકાર કરશે. મોદી અને ઓબામા વચ્ચેની બેઠક સાઉથ ચાઈના સીમાં ચીનની વધતી જતી ગતિવિધીના કારણે ફેલાયેલી તંગદીલી

# ભારતમાં રોકાણ કરવા મોદીની અપીલ

**ઓબામા સાથે શિખર બેઠક બાદ બિઝનેસ સમુદાય સાથે ચર્ચામાં અમેરિકન મૂડીરોકાણકારોને મોદીની અપીલ : ચીનને મોટી પછડાટ આપીને ન્યુક્લિયર સાપ્લાયર્સ ગ્રુપ અને એમટીસીઆર મિસાઈલ કન્ટ્રોલ રેજિંગના સભ્યપદ માટે અમેરિકાનું પણ ભારતને સમર્થન**

વોશિંગ્ટન, તા. ૮ ન્યુક્લિયર સાપ્લાયર્સ ગ્રુપ (એનએસજી) અને મિસાઈલ ટેકનોલોજી કન્ટ્રોલ રેજિંગ (એમટીસીઆર) મેમ્બરશીપ મામલે ભારતના દાવાને અમેરિકી પ્રમુખ બરાક ઓબામાએ ટેકો આપ્યા બાદ વડાપ્રધાન મોદીએ આજે સવારે અમેરિકી બિઝનેસ સમુદાયના લોકો

સાથે લાંબી અને વિસ્તૃત બેઠક કરી હતી. જેમાં મોદીએ રોકાણને આકર્ષિત કરવાના તમામ પ્રયાસ કર્યા હતા. મોદીએ બિઝનેસ લીડરોને પ્રભાવિત કરતા કહ્યું હતું કે ભારત હવે વૈશ્વિક આર્થિક વિકાસના નવા ઝૂંઘર તરીકે છે. માત્ર માર્કેટ સિવાય પણ ભારત હવે વિશ્વસનીય ભાગીદારી તરીકે છે. વોશિંગ્ટનમાં

યુએસ ઈન્ડિયા બિઝનેસ કાઉન્સિલના વાર્ષિક કાર્યક્રમમાં અમેરિકી બિઝનેસ લીડરોને સંબોધતા મોદીએ આ મુજબની વાત કરી હતી. તેમણે કહ્યું હતું કે હાલના સમય વિશ્વને એક વિકાસ એન્જિનની જરૂરીયાત દેખાઈ રહી છે અને ભારત લોકશાહીમાં એક નવા એન્જિન તરીકે છે. અમેરિકી પ્રમુખ

બરાક ઓબામાની સાથે તેમની વાતચીત બાદ તરત જ મોદી અમેરિકન બિઝનેસ સમુદાયના લોકોને મળ્યા હતા. મોદીએ ભારત આવવા અને અસરકારક મેન્યુફેક્ચરિંગ યુનિટો સ્થાપિત કરવા અમેરિકી રોકાણકારોને અપીલ કરી હતી. તેમણે ઉમેર્યું હતું કે ભારત વિકાસના માર્ગ પર સૌથી ઝડપથી

# ગુલબર્ગ હત્યાકાંડના દોષિતોને સજાના મામલે આજે ચુકાદો

**ખાસ અદાલતના ચુકાદા પહેલા ભારે સસ્પેન્સ : છઠ્ઠી જુનના દિવસે સજા અંગેની જાહેરાત કરી શકાઈ ન હતી**

અમદાવાદ, તા. ૮ ખાસ સીટ અદાલત હવે આવતીકાલે ગુરુવારે વર્ષ ૨૦૦૨ના ગુલબર્ગ સોસાયટી હત્યાકાંડ કેસમાં ૨૪ અપરાધીઓ માટે સજાની જાહેરાત કરનાર છે. અપરાધીઓ અંગે છઠ્ઠી જુનના દિવસે સજા અંગેની જાહેરાત કરવામાં આવનાર હતી. તમામ આરોપીઓને કોર્ટમાં પણ રજૂ કરવામાં આવ્યા હતા. દલીલોની સુનાવણી પણ થઈ હતી. હવે આવતીકાલે સજા અંગેની જાહેરાત કરવામાં આવે તેવી વકી છે. દોષિત જાહેર થયેલા માટે કઠોર સજાની માંગ કરવામાં આવી ચુકી છે. તે જોતા કોને કેટલી સજા પડે છે તેને લઈને ભારે સસ્પેન્સની સ્થિતિ રહેલી છે. અગાઉ તમામ અપરાધીઓને છઠ્ઠી જુનના દિવસે સઘન સુરક્ષા વ્યવસ્થા વચ્ચે કોર્ટમાં રજૂ કરવામાં આવ્યા હતા. ત્યારબાદ દલીલો પર સુનાવણી હાથ ધરવામાં આવી હતી. સમગ્ર દેશને હચમચાવી મુકનાર ગુલબર્ગ હત્યાકાંડ મામલે બીજી જુનના દિવસે અમદાવાદની ખાસ અદાલતે મામલામાં લાંબા ગાળા બાદ ચુકાદો આપતા દેહ આરોપીઓ પૈકી ૨૪ને અપરાધી ઠેરવ્યા હતા અને ૩૬ને નિર્દોષ છોડી મુક્યા હતા. જે આરોપીઓને અપરાધી જાહેર કરવામાં આવ્યા હતા તેમાં વિહિપના નેતા અતુલ વૈધ્યનો સમાવેશ થાય છે.



આજે ચુકાદો હોવાના કારણે પહેલાથી જ કોર્ટ સંકુલની આસપાસ સુરક્ષા વધારવામાં આવી હતી. ચક્રચારી આ કેસમાં ટ્રાયલ સાત વર્ષ સુધી ચાલી હતી. સઘન સુરક્ષા વચ્ચે ખાસ જજ પીબી દેસાઈ દ્વારા બીજી જુનના દિવસે ચુકાદો જાહેર કરવામાં આવ્યો હતો. સપ્ટેમ્બર ૨૦૧૫માં ખાસ અદાલતે ટ્રાયલ પૂર્ણ કરી હતી. આ હત્યાકાંડમાં અમદાવાદ શહેરના મેઘાણીનગર વિસ્તારમાં ૬૮ લોકોના મોત થયા હતા જેમાં કોંગ્રેસના પૂર્વ સાંસદ અહેસાન જાકરીનો સમાવેશ થાય છે. ૨૮મી ફેબ્રુઆરી ૨૦૦૨ના દિવસે આ હત્યાકાંડ સર્જાયો હતો.

# અમદાવાદના રખિયાલમાં હિંસા બાદ અજંપાભરી શાંતિ

**રખિયાલના પીઆઈની તાત્કાલિક ધોરણે બદલી : ૧૦ લોકોની ધરપકડ અને ૭૦થી વધુ લોકોની અટકાયત કરાઈ : જુદી જુદી કલમો લાગુ : કાર્થમ બ્રાંચની ચકાસણી**

અમદાવાદ, તા. ૮ અમદાવાદ શહેરના રખિયાલ વિસ્તારમાં મોડી રાત્રે સુરક્ષા જવાનો અને સ્થાનિક લોકો વચ્ચે જોરદાર સંઘર્ષ બાદ આજે અજંપાભરી શાંતિ રહી હતી. સઘન સુરક્ષા વ્યવસ્થા હિંસાગ્રસ્ત વિસ્તારમાં રાખવામાં આવી હતી. આજે સમગ્ર મામલાની તપાસ કાર્થમ બ્રાંચને સોંપવામાં આવ્યા બાદ ૧૦ લોકોની ધરપકડ કરવામાં આવી હતી. તેમની સામે જુદી જુદી કલમો લાગુ કરવામાં આવી છે. બીજી બાજુ ૭૦થી વધુ લોકોની અટકાયત કરવામાં આવી છે. હિંસાના પરિણામ સ્વરૂપે રખિયાલ પોલીસ સ્ટેશનના પીઆઈ જેડી ડાંગરવાલાની બદલી તાત્કાલિક ધોરણે કરવામાં આવી છે જ્યારે અહીંની જવાબદારી એવિસબ્રિજના પીઆઈ બીપી સોનારાને સોંપવામાં આવી છે. ગઈકાલે રાત્રે વ્યાપક હિંસા ભડકી ઉઠી હતી. આ મુદ્દે કમિશનર શિવાનંદ જાએ રખિયાલ પોલીસ સ્ટેશનના પીઆઈ જેડી ડાંગરવાલાની તાત્કાલિક બદલી કરી હતી. રખિયાલ પોલીસ સ્ટેશનમાં પીઆઈ બીપી સોનારાને સોંપાઈ હતી. જ્યારે જેડી ડાંગરવાલાને સ્પેશિયલ બ્રાંચ ખાતે સોંપાઈ હતી. આ અંગે કાર્થમ બ્રાંચને સોંપાઈ હતી. કાર્થમ બ્રાંચે ૧૦થી વધુ ગુનો નોંધી આરોપીઓની ધરપકડ કરી હતી. જ્યારે ૨૦થી વધુ લોકોની અટકાયત કરવામાં આવી છે. પોલીસ સુત્રો મુજબ, શહેરના રખિયાલ વિસ્તારમાં મોરારજી ચોક નજીક એક મેદાન આવેલું છે મુખ્યમંત્રી આવાસ યોજના અંતર્ગત થોડા દિવસ અગાઉ ત્યાં ખાત મૂકી કરાયું હતું.

# ચરાડાનો હિતેશ ચૌધરી વર્લ્ડ વોલીબોલ ચેમ્પિયનશીપમાં ભારતીય ટીમનું નેતૃત્વ કરશે



**૩૭ વર્લ્ડ વોલીબોલ ચેમ્પિયનશીપ અમેરિકાની રાજધાની વોશિંગ્ટન ડીસીમાં ૩૭ જુલાઈથી શરૂ થશે : ભારતીય વોલીબોલ ટીમમાં ગુજરાતના બે મુકબધીર ખેલાડીની પસંદગી તાજેતરમાં જ કરવામાં આવી છે : એક ગાંધીનગર જિલ્લાના ચરાડા ગામનો છે, જ્યારે બીજો વલસાડનો યુવાન છે**

(દર્શન મારૂ) ગાંધીનગર, તા. ૮ શ્રદ્ધા જ મારી લઈ ગઈ મંજિલ પર મને... હું ફર્યો તો બધી દિશાઓ ફરી ગયો... બસ આજ પ્રબળ આત્મવિશ્વાસ સાથે માણસ તાલુકાના ચરાડા ગામના ચૌધરી યુવાને આ પંક્તિ સાર્થક કરી બતાવી છે. યે હોંસલો કી ઉડાન હે થાન લો તો કુછ બી ના મુમકીન નહી ઈસ દુનિયામાં... ચરાડા ગામનો મુકબધીર ચૌધરી યુવાને પોતાની શારીરિક ખામી ધરાવતો હોવા છતાં પોતાની ખેલ પ્રત્યેની લાગણી અને ખેલ પ્રત્યેના ઉચ્ચ કૌશલ્યને લઈ વોલીબોલની રમતમાં ભારતની રાષ્ટ્રીય વોલીબોલની ટીમમાં કેપ્ટન તરીકે પસંદગી પામ્યો છે. આ ગુજરાત અને ભારતમાં "ખેલ રત્ન" સમાન યુવાન આગામી ૨૦૧૬-૧૭ જુલાઈના રોજ અમેરિકાની રાજધાની વોશિંગ્ટન ડી.સી.માં રમાનાર ૩૭ વર્લ્ડ વોલીબોલ ચેમ્પિયનશીપ ટૂર્નામેન્ટમાં ભારતીય ટીમના કેપ્ટન તરીકે ભારતનું પ્રતિનિધિત્વ કરશે. જે ગુજરાત સહિત ભારત દેશ માટે જૌરની વાત છે. ગાંધીનગર જિલ્લાના માણસ તાલુકાના ચરાડા ગામના ખેડૂત

રમણભાઈ ચૌધરીને બે દિકરા ભરત અને હિતેશ છે. બન્ને દિકરાઓ નાનપણથી જ વોલીબોલ રમતમાં ભારે લગાવ દાખવ્યો હતો. ખેડૂત રમણભાઈનો નાનો દિકરો હિતેશ ચૌધરી જન્મથી જ બોલવાની અને સાંભળવાની શક્તિ ધરાવતો નથી આથી પરિવારજનો પણ હિતેશના ભવિષ્યને લઈ ચિંતિત બન્યા હતા. મુકબધીર હિતેશ નાનપણથી જ મોટા ભાઈ ભરતને વોલીબોલ રમતો જોઈ વોલીબોલ પ્રત્યેની રૂચી વધી હતી. આથી ચરાડા હાઈસ્કૂલના આચાર્ય બાબુભાઈ ચૌધરીને વોલીબોલ શીખવા મદદ માંગી હતી. જ્યારે ગુરુ બાબુભાઈએ પણ યુવાનની આ ઈચ્છા જોઈ તેને જ જાન લગાવી લાંબી તાલીમ બાદ ઉત્તમ ખેલાડી તરીકે તૈયાર કર્યો હતો. યુવાન હિતેશ ચૌધરીએ અમદાવાદ સ્થિત બહેરામુંગા શાળામાં ધોરણ-૧૦ સુધીનો જ્યારે ધોરણ-૧૧-૧૨નો અભ્યાસ વડોદરાની બહેરામુંગા શાળામાં કર્યો છે. ખેલની સાથે અભ્યાસમાં પણ હિતેશ અવલ છે. યુવાન મુકબધીરનો રમત પ્રત્યેનો લગાવ અને તેનામાં રહેલા

**ગાંધીનગર માટે LED TV, LCD TV રીપેરીંગ માટે ફોન કરો**

**સોમનાથ ઈલેક્ટ્રોનિક્સ**  
મો. ૯૭૧૪૧ ૯૮૩૬૬

**BHK ફર્નિશ્ડ ફ્લેટ ભાડે આપવાનો છે**  
ઈન્ફોસીટીથી તદ્દન નજીક, ૨૪ કલાક પાણી તેમજ સિક્યુરિટી, જીમ, ગેસ પાઈપલાઈન અને બાળકો માટેનું ગાર્ડન વગેરેની અદ્યતન સુવિધાઓ સાથે  
સંપર્ક : ૯૯૨૪૧ ૧૨૨૭૨

**HOT SPOT in HOT SEASON for FAMILY PICNIC**

નિવૃત્તાનો સ્વ...  
bansari greens

Special Discount Packages for two Persons\*  
2 Night Stay @ Rs. 8,500 + Tax (Monday to Friday) (Breakfast)  
2 Night Stay @ Rs. 9,500 + Tax (Saturday-Sunday & Holidays)  
Offer includes Lunch - 16:00 - Dinner & Morning Breakfast.  
We also offer indoor - outdoor Games & Swimming.

For Booking Call  
Ashish Soni : 70690 96551  
Biren Shrivastava : 99249 31224  
Hiren Mehta : 70690 96550

Nr. Grambharti, Gandhinagar-Mahud Road, At. Aluva, Dist. Gandhinagar.  
e-mail : info@bansarigreensresort.com, www.bansarigreensresort.com